

राजस्थान में चुनाव लड़ने के लिए हम तैयार हैं : ओवैसी

कांग्रेस और बीजेपी पर जमकर निशाना साधा

जयपुर। एआईएमआईएम चीफ असदुद्दीन ओवैसी आज बुधवार को राजधानी जयपुर पहुंचे। राजधानी के जालु पूरा और भट्टा बस्ती इलाके में असदुद्दीन ओवैसी का पार्टी के कार्यकर्ताओं को तरफ से जबरदस्त स्वागत किया गया। इस दौरान असदुद्दीन ओवैसी ने लोगों से जनसंपर्क किया और यहां से प्रदेश कार्यालय के लिए रवाना

■ दो दिनों तक करेंगे प्रदेश में सभाएं और जनसंपर्क

हुए। ओवैसी आज बुधवार को सीकर सहित अन्य जगहों पर जनसंपर्क कर जनसभाएं भी करेंगे।

असदुद्दीन ओवैसी के दो दिवसीय दौरे को लेकर राजस्थान की सियासत में काफी खलबली भी नजर आ रही है। वहीं जिस तरह से असदुद्दीन ओवैसी आज राजधानी जयपुर के जालुपुरा और भट्टा बस्ती इलाके में पहुंचे यहाँ पर लोगों ने असदुद्दीन ओवैसी के समर्थन में जबरदस्त नारेबाजी की। इस दौरान असदुद्दीन ओवैसी ने मोडिया से बातचीत के दौरान बीजेपी और कांग्रेस पर जमकर निशाना साधा। उन्होंने कहा



एआईएमआईएम चीफ असदुद्दीन ओवैसी का बुधवार को जयपुर के जालुपुरा और भट्टा बस्ती इलाके में स्वागत के लिये पार्टी के कार्यकर्ताओं की भीड़ उमड़ पड़ी।

कि आज राजस्थान सरकार के मंत्री और नेता आपस में लड़ते झगड़ते हुए नजर आ रहे हैं।

उन्होंने कहा कि आगामी विधानसभा चुनाव को लेकर आज हम लोगों ने बिजुल बजा दिया है। हिजाब

मामले को लेकर उन्होंने कहा कि हिसाब से किन लोगों को ज्यादा दिक्कत हो रही है वह सभी लोगों के सामने है।

गबन का फरार आरोपी गिरफ्तार

जयपुर। ज्योति नगर थाना पुलिस ने एटीएम मशीन से 55 लाख रूपए के गबन मामले में डेढ़ साल से फरार चल रहे मुख्य आरोपी को बुधवार को गिरफ्तार कर लिया है।

डीसीपी (साउथ) योगेश गोयल ने बताया मुख्य आरोपी रविन्द्र कुमार चाहर निवासी श्याम नगर कॉलोनी, भरतपुर हाल नांगल जैसा बोहरा कर्धनी को गिरफ्तार किया है। इस मामले में एक अन्य आरोपी हिमांशु परेवा को पूर्व में गिरफ्तार किया जा चुका है। थानाधिकारी सरोज धायल ने बताया 3 मार्च 2021 को राइटर बिजनेस सर्विस प्राइवेट लिमिटेड के ब्रांच मैनेजर नरेश कुमार सैन ने रिपोर्ट दर्ज कराई थी कि उनकी कंपनी एटीएम मशीन में बैंकों की कassa लोड करने का काम करती है। कर्मचारी रविन्द्र कुमार चाहर के रूट पर ऑडिट करवायी गई तो 55 लाख रुपये की शॉर्ट पाई गई।

विवादित उत्तरों को लेकर मांगा जवाब

जयपुर। हाईकोर्ट ने बेसिक कम्प्यूटर अनुदेशक भर्ती-2022 में कुछ सवालों के जांचे गए विवादित उत्तरों के मामले में शिक्षा सचिव और माध्यमिक शिक्षा निदेशक सहित कर्मचारी चयन बोर्ड के चेयरमैन व सचिव से जवाब मांगा है। जस्टिस इन्द्रजीत सिंह की एकलपीठ ने यह आदेश राजेश कुमार मीणा की याचिका पर दिए।

याचिका में अधिवक्ता रामप्रताप सेनी ने अदालत को बताया कि कर्मचारी चयन बोर्ड ने एक फरवरी 2022 को बेसिक कम्प्यूटर अनुदेशक और वरिष्ठ कम्प्यूटर अनुदेशक के कुल दस हजार 157 पदों के लिए भर्ती निकाली। बोर्ड की ओर से 18 जून को लिखित परीक्षा आयोजित की गई और 4 जुलाई को परीक्षा

की मॉडल उत्तर कुंजी जारी की गई। जिसमें बोर्ड ने सभी सवालों के सही जवाब जांचे। वहीं बोर्ड की ओर से 31 अगस्त को अंतिम उत्तर कुंजी जारी की गई। याचिका में कहा कि अंतिम उत्तर कुंजी में बोर्ड ने कुछ प्रश्नों के जवाबों को डिलीट कर दिया। वहीं दो प्रश्नों के जवाब बदल दिए गए। ऐसा करने से याचिकाकर्ता न्यूनतम अंक प्राप्त करने से वंचित रह गए और उसे चयन प्रक्रिया से बाहर होना पड़ा।

जबकि याचिकाकर्ता की ओर से दिए गए जवाब सही थे। याचिकाकर्ता की ओर से अदालत में विभिन्न मान्यता प्राप्त पुस्तकों और शिक्षा बोर्ड की पुस्तकों का हवाला देते हुए कहा गया कि कर्मचारी चयन बोर्ड ने मनमाने तरीके से सवालों को डिलीट किया और दो प्रश्नों के जवाब बदले हैं।

प्रदेशभर में वन्यजीव सप्ताह दो से

जयपुर, (का.सं.)। मुख्यमंत्री अशोक गहलोत ने कहा कि वन्यजीव संरक्षण हमारी सर्वोच्च प्राथमिकता में है। राज्य सरकार के वन्यजीव संरक्षण में अथक प्रयासों से ही प्रदेश में टाइगर की संख्या 100 से अधिक हो गई है। वहीं, पैथर, ब्लैकबक, चीतल, हिरण, खरमौर सहित अन्य वन्यजीवों की संख्या में भी लगातार इजाफा हो रहा है। गहलोत ने रणथम्भौर, सरिस्का, मुकुंदरा एवं रामगढ़ विषधारी सहित प्रदेश के अभयारण्यों में आवश्यकता अनुसार कार्य योजना कार्य करने के लिए विभागीय अधिकारियों को निर्देश दिए।

गहलोत मंगलवार को मुख्यमंत्री निवास पर राज्य वन्यजीव मंडल की बैठक को संबोधित कर रहे थे। मुख्यमंत्री ने कहा कि प्रदेशभर में 2 अक्टूबर से वन्यजीव सप्ताह का आयोजन किया जाएगा।

डॉ. गुंजन गर्ग एवं डॉ. गोपाल काबरा को हिन्दी सेवा पुरस्कार

जयपुर, (का.सं.)। मुख्यमंत्री अशोक गहलोत ने कहा कि हिन्दी भाषा देश के विभिन्न राज्यों के बीच एक सेतु के रूप में कार्य करती है। हिन्दी हमारे विचारों की अभिव्यक्ति का सशक्त एवं प्रभावी माध्यम है। देशवासियों में भाईचारे की भावना को बढ़ाने में हिन्दी भाषा ने महत्वपूर्ण भूमिका निभाई है।

गहलोत बुधवार को सवाई मानसिंह चिकित्सालय महाविद्यालय के मुख्य सभागार में आयोजित राज्य स्तरीय हिन्दी दिवस समारोह को संबोधित कर रहे थे। उन्होंने इस अवसर पर डॉ. गुंजन गर्ग एवं डॉ. गोपाल काबरा को चिकित्सा के क्षेत्र में उत्कृष्ट लेखन के लिए हिन्दी सेवा पुरस्कार से सम्मानित किया तथा 'भाषा विमर्श' के स्वर्ण जयंती विशेषांक का विमोचन किया। मुख्यमंत्री ने हिन्दी विषय में शत-प्रतिशत अंक प्राप्त करने वाले 393 छात्रों को भी सम्मानित किया।

उन्होंने कहा कि लोगों को आपस में जोड़ने में भाषा का अहम योगदान रहता है। हिन्दी भाषा को प्रोत्साहन देने में सरकार ने कोई कमी नहीं रखी है। मुख्यमंत्री ने कहा कि हिन्दी हमारी सांस्कृतिक धरोहर की संवाहक है तथा भारतीय संस्कृति का अभिन्न अंग है। उन्होंने कहा कि यह गर्व की बात है कि हिन्दी भाषा दुनिया में सबसे ज्यादा बोली जाने वाली भाषाओं में से एक है।

हिंदी दिवस पर आयोजित हुई श्रुति लेख-सुलेख प्रतियोगिता



हिंदी दिवस पर बुधवार को कला एवं संस्कृति विभाग और भाषा अकादमियों की ओर से श्रुति लेख और सुलेख प्रतियोगिताओं के विजेताओं को पुरस्कृत किया गया।

जयपुर। आजादी के अमृत महोत्सव के अन्तर्गत हिंदी दिवस के अवसर कला एवं संस्कृति विभाग और भाषा अकादमियों के संयुक्त तत्वाधान में श्रुति लेख और सुलेख प्रतियोगिताएं आयोजित की गईं। जिसमें विभाग के अधीनस्थ अधिकारियों- कर्मचारियों ने बड़-चढ़कर हिस्सा लिया। श्रुति लेख प्रतियोगिता में राजकुमार जैन, शिवप्रसाद पंत और दीपक नरानिया ने तथा सुलेख प्रतियोगिता में रवीना मीणा, संगीता विरगोई और बजरंग लाल ने क्रमशः प्रथम, द्वितीय, तृतीय स्थान प्राप्त किया। सभी को विभाग द्वारा प्रमाण पत्र और पुरस्कार प्रदान किए। कार्यक्रम में मुख्य अतिथि के रूप

में बोले हुए राजस्थान संस्कृत अकादमी की अध्यक्ष डॉ. सरोज कोचर ने कहा कि हिंदी के पारिभाषिक शब्दकोश के लिए संयुक्त प्रयास करने होंगे। विशेष रूप से तकनीकी शब्दों को रूपांतरित कर पृथक से शब्दकोश तैयार कराया जाना आज की प्राथमिक आवश्यकता है। कार्यक्रम की अध्यक्षता करते हुए उर्दू अकादमी के अध्यक्ष डॉ. हुसैन रजा खान ने कहा कि उर्दू भी एक हिंदी शब्द है, चूंकि उर्दू में हिंदी का उर निहित है, जबकि अंग्रेजी अरबी- फारसी शब्द है। यह बड़ा ही अद्भुत और अनूठा संयोग है। कार्यक्रम का विषय प्रवर्तन करते हुए विभाग के संयुक्त शासन सचिव पंकज

ओझा ने कहा कि हिंदी की वैश्विक मान्यता के अंतर्गत हार्वर्ड, कोलंबिया, येल कार्नेल, टेक्सस, शिकागो सहित 200 विश्व विद्यालयों में हिंदी पढ़ी-पढ़ाई जा रही है। हिंदी गीतों को विश्व में रूचि के साथ सुना जा रहा है। कार्यक्रम में विशिष्ट वक्ता के रूप में बोले हुए वरिष्ठ प्रशासनिक अधिकारी राजनारायण शर्मा ने कहा कि हिंदी की ज्यादा से ज्यादा दैनिक एवं राजकाज के व्यवहार के लिए अपनाया जाना चाहिए। साथ ही अन्य भाषाओं के जन प्रचलित शब्दों को हिंदी में रूपांतरित कर उन्हें मान्यता प्रदान करनी चाहिए। हिंदी भाषा हमारी थाती और संस्कारों को जोड़े रखती है।

भ्रष्टाचार की उच्च स्तरीय जांच की मांग की राजेन्द्र राठौड़ ने

उपनेता प्रतिपक्ष ने कोयला क्रय करने व कोयले की धुलाई के नाम पर किये जाने वाले भ्रष्टाचार की जांच के लिये सीएम को पत्र लिखा

जयपुर। उपनेता प्रतिपक्ष राजेन्द्र राठौड़ ने मुख्यमंत्री अशोक गहलोत को पत्र लिखा है। इस पत्र के जरिए उन्होंने कोयला क्रय करने व कोयले की धुलाई के नाम पर किये जाने वाले भ्रष्टाचार की उच्चस्तरीय जांच करवाने की मांग की है। साथ ही विद्युत उत्पादन निगम की गलतियों के कारण अडानी समूह को दी जाने वाली राशि 7438 करोड़ का घुमाना उपभोक्ताओं के बचाव राज्य सरकार द्वारा अपने खजाने से करने, अडानी

समूह प्रकरण में सर्वोच्च न्यायालय में लचर पैरवी करने व अडानी समूह के साथ अनुबंध में कमी रखने वाले अधिकारियों के विरुद्ध सख्त कार्रवाई करने की मांग की। राठौड़ ने कहा कि पिछले एक से 9 माह के अंतराल में राज्य के 10 से लेकर 6 विद्युत संयंत्रों में अलग-अलग समय के लिए कोयले की कमी व तकनीकी खामी के कारण विद्युत उत्पादन बाधित रहा है। जिसके परिणामस्वरूप 4425

मेगावाट से 2690 मेगावाट के थर्मल पावर प्लांट अलग-अलग समय में बंद रहे। निजी विद्युत उत्पादन कंपनियों से राज्य विद्युत उत्पादन निगम द्वारा महंगी बिजली खरीद कर प्रदेश की जनता पर भार डाला गया। राठौड़ ने कहा कि अब कोयले के अतिरिक्त ब्रिज लिंकज के माध्यम से विभिन्न निजी कोयला उत्पादन कंपनियों को विद्युत उत्पादन निगम पूर्व में आवंटित कोल ब्लॉकों से 40 फीसदी अधिक महंगी दर पर खरीदकर उसकी

धुलाई के नाम पर वाशरी ऑपरेटरों के साथ मिलीभगत कर करोड़ों रुपये का नुकसान पहुंचाया गया है। अब राज्य के 1.47 करोड़ विद्युत उपभोक्ताओं पर विद्युत दरों को फ्यूल चार्ज के नाम पर बढ़ाने के पड्यंत्र को मूर्त रूप दिया जा रहा है। जबकि चर्चवर्ण, वन और जलवायु परिवर्तन मंत्रालय की राष्ट्रपत्र अधिसूचना के अनुसार, किसी भी बिजली संयंत्र द्वारा 34 के घुले हुए कोयले का उपयोग अनिवार्य नहीं है।

उच्चतम न्यायालय ने बीसीसीआई के संविधान में संशोधन की अनुमति दी

गांगुली और शाह पद पर बने रहने का रास्ता साफ

नयी दिल्ली, 14 सितंबर। उच्चतम न्यायालय ने बुधवार को भारतीय क्रिकेट बोर्ड (बीसीसीआई) के संविधान में संशोधन की अनुमति दी जिससे इसके अध्यक्ष सौरभ गांगुली और सचिव जय शाह के अनिवार्य ब्रेक (कूलिंग ऑफ पीरियड) पर जाए बगैर पद पर बने रहने का रास्ता साफ हो गया।

बीसीसीआई ने अपने प्रस्तावित संशोधनों में अपने पदाधिकारियों के लिए अनिवार्य ब्रेक में ढील देने की मांग की थी, जिससे गांगुली और शाह को 30 सितंबर 2022 के बाद भी अगले तीन साल के कार्यकाल के लिए अध्यक्ष और सचिव के पद पर बने रहे। भारत के पूर्व कप्तान गांगुली और शाह अक्टूबर 2019 से बीसीसीआई में शीर्ष पदों पर रहे हैं। न्यायमूर्ति डीवाई चंद्रचूड़ और न्यायमूर्ति हेमा कोहली की पीठ ने कहा कि एक पदाधिकारी का लगातार 12 साल का कार्यकाल हो सकता है जिसमें राज्य संघ में छह साल और बीसीसीआई में छह साल शामिल हैं लेकिन इसके बाद तीन साल के ब्रेक पर जाना होगा।

पीठ ने कहा कि एक पदाधिकारी बीसीसीआई और राज्य संघ दोनों स्तरों पर लगातार दो कार्यकाल के लिए एक विशेष पद पर काम कर सकता है जिसके बाद उसे तीन साल का ब्रेक लेना होगा। पीठ ने कहा, "ब्रेक की अवधि का उद्देश्य



अबांछित एकाधिकार नहीं बनने देना है।" इससे पहले न्यायमूर्ति आरएम लोधा की अगुवाई वाली समिति ने बीसीसीआई में सुधारों की सिफारिश की थी जिसे शीर्ष अदालत ने स्वीकार किया था।

इसमें उच्चतम न्यायालय द्वारा स्वीकृत बीसीसीआई के संविधान के अनुसार राज्य क्रिकेट संघ या बीसीसीआई में तीन-तीन साल के लगातार दो कार्यकाल के बाद किसी भी व्यक्ति का तीन साल के ब्रेक पर जाना अनिवार्य था। गांगुली जहां बंगाल क्रिकेट संघ में पदाधिकारी थे तो वहीं शाह गुजरात क्रिकेट संघ से जुड़े थे। इस फैसले के बाद बोर्ड के अंदर कई

मुद्दों पर चर्चा शुरू हो गयी है। इसमें सबसे अहम है कि क्या हम गांगुली को बीसीसीआई के अध्यक्ष के रूप में बने रहेंगे? या वह सुधारों की सिफारिश की थी जिसे शीर्ष अंतरराष्ट्रीय क्रिकेट परिषद (आईसीसी) के अध्यक्ष पद के लिए दावेदारी पेश करेंगे? ऐसे में क्या क्या जय शाह को बीसीसीआई के सदस्य अध्यक्ष के रूप में पदोन्नत करेंगे?

बीसीसीआई के अंदर में इस बात की भी चर्चा है जल्द ही चुनाव हो सकते हैं। बोर्ड के एक अधिकारी ने गोपनीयता की शर्त पर पीटीआई से कहा, "बोर्ड में एजीएम (वार्षिक आम बैठक) के बाद चीजें बदल सकती हैं। जब तक नामांकन पत्र दाखिल नहीं हो जाते, तब तक आप कुछ नहीं कह सकते। यह कहना जल्दबाजी होगी कि एजीएम के

बाद क्या होगा। हां, न्यायालय का फैसला वर्तमान पदाधिकारियों के पक्ष में है।" शीर्ष अदालत ने भारत के सॉलिसिटर जनरल तुषार मेहता की दलील पर गौर किया कि मौजूदा धाराओं के तहत एक पदाधिकारी अगर राज्य संघ की सेवा के बाद बीसीसीआई में सेवा देता है तो अनिवार्य रूप से तीन साल की अनिवार्य ब्रेक से गुजरना होगा, जिससे उसे अपनी योजनाओं को धरातल पर उतारने के लिए काफी कम समय मिलेगा।

मेहता ने कहा, "एक पदाधिकारी के लिए अपनी योजना को अंजाम देने के लिए तीन साल बहुत कम होते हैं और इसलिए काम के उचित निष्पादन के लिए लगातार दो कार्यकाल दिए जाने की आवश्यकता है।" पीठ ने कहा कि बीसीसीआई की वार्षिक आम बैठक में तीन-चौथाई बहुमत से सर्वसम्मति से विचार किया गया है और उन्होंने संविधान में संशोधन का प्रस्ताव दिया है जिसमें अध्यक्ष और सचिव के पद के लिए अनिवार्य ब्रेक की बारे में भी कहा गया है। न्याय मित्र मनिंदर सिंह ने कहा कि कूलिंग ऑफ पीरियड की आवश्यकता केवल बीसीसीआई के अध्यक्ष और सचिव तक ही सीमित नहीं होनी चाहिए, बल्कि सभी पदाधिकारियों के लिए भी होनी चाहिए। यह सभी राज्य क्रिकेट संघों पर भी लागू होनी चाहिए।

मंधाना के अद्भुतक की बदौलत भारत ने शृंखला बराबर की



डर्बी, 14 सितंबर। भारतीय महिला क्रिकेट टीम ने स्मृति मंधाना (79 नाबाद) के अद्भुतक और स्नेह राणा (24/3) की शानदार गेंदबाजी की बदौलत इंग्लैंड को दूसरा टी20 मैच आठ विकेट से हराकर शृंखला एक-एक से बराबर की। इंग्लैंड ने पहले बल्लेबाजी करते हुए भारत को 143 रन का लक्ष्य दिया था, जिसमें हरमनप्रीत कौर की टीम ने 16.4 ओवर में ही हासिल कर लिया। इंग्लैंड के 142 रन का पीछा करते हुए मंधाना ने भारत को विस्फोटक शुरुआत दिलायी और शेफाली वर्मा (20) के साथ पहले विकेट के लिये छह ओवर में 55

रन जोड़े। शेफाली के बाद क्रीज पर आयीं दयालन हेमलता 10 गेंदों पर नौ रन बनाकर पवेलियन लौट गयीं, जिसके बाद मंधाना ने कप्तान हरमनप्रीत के साथ मिलकर भारत को जीत तक पहुंचाया। मंधाना ने अपनी नाबाद पारी में 53 गेंदों पर 13 चौकों की बदौलत 79 रन बनाये जबकि हरमनप्रीत ने 22 गेंदों पर चार चौकों सहित 29 रन की नाबाद पारी खेली। दोनों के बीच तीसरे विकेट के लिये 69 रन की साझेदारी हुई और भारत ने 20 गेंदें रहते आठ विकेट से मैच जीत लिया। इससे पहले, इंग्लैंड ने 20 ओवर में

छह विकेट के नुकसान पर 142 रन बनाये थे। इंग्लैंड की ओर से फ्रेया केंप ने 37 गेंदों पर तीन चौकों और तीन छकों की बदौलत नाबाद 51 रन बनाये, जबकि माया बार्डचियर ने 26 गेंदों पर 34 रन जोड़े। स्नेह राणा ने इंग्लिश बल्लेबाजों को अपनी फिरकी में फंसाकर चार ओवर में 24 रन के बदले तीन विकेट लिये, जिसमें बार्डचियर का विकेट शामिल था। भारत ने इस जीत के साथ तीन मैचों की टी20 शृंखला को एक-एक से बराबर कर दिया है। सीरीज का अंतिम और निर्णायक मैच पुष्करा को ब्रिस्टल में खेला जाएगा।

मुंबई इंडियंस ने जयवर्धने, जहीर को नयी जिम्मेदारी सौंपी

मुंबई, 14 सितंबर। मुंबई इंडियंस ने वैश्विक क्रिकेट में अपनी पहचान को और मजबूत करने के लिए एक केंद्रीय टीम का गठन किया है जिसमें दिग्गज खिलाड़ी महेश जयवर्धने और जहीर खान को नयी जिम्मेदारियों के साथ शामिल किया गया है। मुंबई इंडियंस ने बुधवार को यहां जारी विज्ञापन में कहा, एमआई अमीरात और एमआई केप टाउन की टीमों के जुड़ने से एमआई परिवार बड़ा हो गया है। मुंबई इंडियंस के विस्तार के साथ टीम प्रबंधन ने एक ऐसे केंद्रीय टीम की आवश्यकता महसूस की जो व्यवहार, मूल्यों और सोखने-सिखाने की जिम्मेदारी को सुनिश्चित कर सके। जहीर ने बताया कि महेशा जयवर्धने को केंद्रीय टीम में "लीबल हेड ऑफ परफॉर्मंस" बनाया गया है। वह दुनिया भर में मुंबई इंडियंस समूह के

क्रिकेट कार्यों को देख-रेख करेंगे। इसमें समग्र रणनीतिक योजना बनाना, एक एककृत वैश्विक 'हाई परफॉर्मंस इंको-सिस्टम' का निर्माण करना और प्रत्येक टीम की कोचिंग एवं सपोर्ट स्टाफ की जिम्मेदारी शामिल है। साथ ही वह टीम के मुख्य कोचों के साथ मिलकर टीमों में तालमेल को भी सुनिश्चित करेंगे। विज्ञापन के अनुसार जहीर खान को एमआई का "लीबल हेड ऑफ क्रिकेट डेवलपमेंट" नियुक्त किया गया है। उनपर खिलाड़ियों के खेल में निखार लाने के जिम्मेदारी होगी। दुनिया भर में प्रतिभाओं की पहचान करना, उन्हें संवार कर आगे बढ़ाना जहीर का महत्वपूर्ण हिस्सा होगा। रिलायंस जियो इन्फोकॉम के चेयरमैन आकाश अंबानी ने इस मौके पर कहा, मैं महेशा जयवर्धने और जहीर खान को हमारी वैश्विक

कोर टीम के हिस्से के रूप में पाकर बेहद खुश हूँ। दोनों एमआई परिवार का एक अभिन्न हिस्सा रहे हैं और क्रिकेट एमआई की भावना का प्रतीक हैं। मुझे विश्वास है कि वे विश्व स्तर पर हमारी सभी टीमों के माध्यम से समान प्रवाह सुनिश्चित करने में सक्षम होंगे और दुनिया भर में क्रिकेट के ईको-सिस्टम में बदलाव लाएंगे। जयवर्धने ने कहा, एमआई के वैश्विक क्रिकेट संचालन का नेतृत्व करना मेरे लिए सम्मान की बात है। श्रीमती अंबानी और आकाश के नेतृत्व और मार्गदर्शन ने एमआई को दुनिया की सबसे मूल्यवान क्रिकेट फ्रैंचाइजी बना दिया है। और मैं एमआई को विश्व स्तर पर बढ़ते हुए देखकर बहुत खुश हूँ। मैं क्रिकेट के एक मजबूत एकजुट वैश्विक ब्रांड के निर्माण के लिए इस नयी जिम्मेदारी के लिए तैयार हूँ।

वायुसेना ने जीत का स्वाद चखा, रॉयल रेंजर्स को हराया

नयी दिल्ली, 14 सितंबर। भारतीय वायुसेना ने लगातार पराजयों का सिलसिला तोड़ते हुए प्रीमियर लीग में रॉयल रेंजर्स को 4-3 से हराकर पूरे अंक अर्जित किए। मैन ऑफ द मैच मणि मारन, सोमानन्दन सिंह, विश्वजीत हलदर और तोषिभंग गुजाम ने विजेता टीम के गोल किए। रॉयल रेंजर्स के लिए डेली (2) और प्रशांत वर्मन ने गोल बनाए। दिन के दूसरे रोमांचक मुकाबले की समस्या यूनाइटेड ने तरुण संघा को 3-2 से परास्त किया। विजेता के गोल संडे, अजय और अभिषेक ने किए, जबकि तरुण संघा के दोनों गोल स्टेनले ने जमाए।

स्टार्क, मिचेल, स्टोइनिस भारत दौरे से बाहर

मेलबर्न 14 सितंबर। आस्ट्रेलिया ने अपने तीन वॉरेल दिग्गज खिलाड़ियों को अगले महिने होने वाले आईसीसी टी-20 विश्वकप को ध्यान में रखते हुए भारत दौरे से बाहर रखा है। अनुभवी मिचेल स्टार्क घुटने की समस्या से जूझ रहे हैं जबकि हर्फनमोला मिचेल मार्श एडो और मार्कस स्टोइनिस मांसपेशियों में खिंचाव के कारण 20 सितंबर से भारत के खिलाफ शुरू होने वाली तीन मैचों की टी-20 सीरीज में नहीं

खेलेंगे। तीनों दिग्गज खिलाड़ियों के 22 अक्टूबर को न्यूजीलैंड के खिलाफ टी-20 विश्वकप के पहले मुकाबले तक फिट होने की उम्मीद है। आस्ट्रेलिया ने 15 सदस्यीय दल में तेज गेंदबाज नाथन एलीस, डेनियल सैम्स और सीन एबोट को जगह दी है। टीम अगले हफ्ते भारत के लिये उड़ान एडो और मार्कस स्टोइनिस मांसपेशियों में खिंचाव के कारण 20 सितंबर से भारत के खिलाफ शुरू होने वाली तीन मैचों की टी-20 सीरीज में नहीं

खेलेंगे। तीनों दिग्गज खिलाड़ियों के 22 अक्टूबर को न्यूजीलैंड के खिलाफ टी-20 विश्वकप के पहले मुकाबले तक फिट होने की उम्मीद है। आस्ट्रेलिया ने 15 सदस्यीय दल में तेज गेंदबाज नाथन एलीस, डेनियल सैम्स और सीन एबोट को जगह दी है। टीम अगले हफ्ते भारत के लिये उड़ान एडो और मार्कस स्टोइनिस मांसपेशियों में खिंचाव के कारण 20 सितंबर से भारत के खिलाफ शुरू होने वाली तीन मैचों की टी-20 सीरीज में नहीं

मार्श की जगह अनुभवी स्टीव स्मिथ पर प्रबंधन ने एक बार फिर भरोसा जताया है। अनुभवी डेविड वार्नर को भी इस दौरे में विश्राम दिया गया है। आस्ट्रेलिया इस दौरे में भारत के खिलाफ अपना पहला टी-20 मुकाबला मोहाली में 20 सितंबर को खेलेगी जबकि उसका दूसरा मैच 23 सितंबर को नागपुर में होगा। दौरे के तीसरे और अंतिम मैच में टीम हैदराबाद में 25 सितंबर को मेजबान टीम से भिड़ेगी।